

ಪೌಲನು ತಿತನಿಗೆ ಬರೆದ ಪತ್ರಿಕೆ ತಿತಾಕ್ ಪಾವ್ಲುನ್ ಲಿವಲ್ಲಿ ಚಿಟಿ ವಳಕ್

ತಿತಾಕ್ ಲಿವಲ್ಲಿ ಚಿಟಿ, ಪಾವ್ಲುನ್ ದೆವಾಚ್ಯಾ ತಾಂಡ್ಯಾಚಿ ಲಿವ್ತಲ್ಯಾ ಬದ್ಲಾಕ್ ಎಕ್ ಮಾನ್ಸಾಕ್ ಲಿವಲ್ಲ್ಯಾ ಚಾರ್ ಚಿಟಿತ್ಲಿ ಎಕ್ ಚಿಟ್. ಹುರಲ್ಲಿ ತಿನ್ ಪುಸ್ತಕಾ ಖಲಿ ಮಟ್ಲಾರ್, 1 ತಿಮೊತಿ, 2 ತಿಮೊತಿ ಅನಿ ಫಿಲೆಮೊನ್. ಪಾವ್ಲು ಹಿ ಚಿಟಿ ತಿತಾಕ್ ಲಿವ್ ಲಾಗ್ಲಾ ಖರೆ ತೆನಿ ಹಿ ಚಿಟಿ ಸಗ್ಳ್ಯಾ ಲೊಕಾಂಚ್ಯಾ ಇದ್ರಾಕ್ ವಾಚ್ಪುಸಾಟ್ಲಿ ಮನುನ್ ಲಿವ್ಲಾನಾಯ್. ಪಾವ್ಲು ಅಪ್ಲಿ ಎಕ್ ಅಪೊಸ್ತಲ್ ಹೊವ್ನ್ ಅಪ್ಪಾಚಿ ಯೊಗ್ಯತಾ ಕಾಯ್ ಮನ್ತಲ್ಯಾ ವಿಶಯಾತ್ ಅದ್ವಿಚ್ ತಿತಾಕ್ ಗೊತ್ತ್ ಅಸಲ್ಲ್ಯಾ ವಿಶಯಾತ್ ತೊ ಬೊಲ್ತಾ. ಲೈಕರುನ್ ಪಾವ್ಲುನ್ ಹಿ ಚಿಟಿ ಕ್ರಿಸ್ತ ಉಪಾಜಲ್ಲ್ಯಾ ಮಾನಾ ಸಾಟಾರ್ ತಿನಾಚ್ಯಾನ್ ಸಾಟಾರ್ ಪಾಚ್ ವರ್ಸಾಚ್ಯಾ ಮಾನಾ ಲಿವ್ಪು ಫಿರೆ.

ಪಾವ್ಲುನ್ ತಿತಾಕ್ ಕ್ರೆತ್ ಮನ್ತಲ್ಯಾ ಸಮುಂದರಾಚ್ಯಾ ಮಟ್ ಮದ್ಲಿ ಹೊತ್ಯಾ ಜಾಗ್ಯಾ ವೈನಾ ದೆವಾಚ್ಯಾ ತಾಂಡ್ಯಾಚಿ ಕಶೆ ಚಾಲ್ಪುನ್ ಘೆವ್ನ್ ಜಾತಲೆ ಮನುನ್ ಸಾಂಗುನ್ ದಿಲ್ಯಾನ್, ಹಿ ಚಿಟಿ ತಿತಾಕ್ ದೆವಾಚ್ಯಾ ಲೊಕಾಂಚ್ಯಾ ತಾಂಡ್ಯಾಚ್ಯಾ ಮುಖಂಡಾಚಿ ಕಶೆ ಎಚುನ್ ಕಾಡಲ್ತೆ ಅನಿ ಕಾಯ್ ಶಿಕ್ವಚಿ ಮನುನ್ ಸಾಂಗುಸಾಟ್ಲಿ ಮನುನ್ ಲಿವ್ನ್ ಹೊಲಾ. ತೆನಿ ತಿಮೊತಿಕ್ ಲಿವಲ್ಲ್ಯಾ ಚಿಟಿತ್ ಲಿವಲ್ಲ್ಯಾ ಸರ್ಕೆ ಹಿತ್ತೆಬಿ ದೆವಾಚ್ಯಾ ಲೊಕಾಂಚ್ಯಾ ತಾಂಡ್ಯಾಚೆ ಮುಖಂಡ್ ಕಶೆ ಬರ್ಯಾ ಜಾಗ್ಯಾರ್ ರ್ಹಾವ್ಚೆ ಮನ್ತಲ್ಯಾ ವಿಶಯಾತ್ ಸೊಡ್ಪುನ್ ಸಾಂಗ್ತಾ. ದೆವಾಚ್ಯಾ ಲೊಕಾಂಚ್ಯಾ ತಾಂಡ್ಯಾಂನಿ ಅನಿ ತೆಚ್ಯಾ ಮುಖಂಡಾಂನಿ ಆಜ್ ಜೆ ಕೊನ್ ಮುಖಂಡಾ ಹೊವ್ನ್ ಹಾತ್ ತೆನಿ ಅಪ್ಲಿ ಅಸಲ್ಲೊ ಜಾಗೊ ಖಲೊ, ತೆಚ್ಯಾ ಪರ್ಕಾರ್ ಚಲ್ತಲ್ಯಾಕ್ಚೆ ಬರೆ ಕರುನ್ ಧ್ಯಾನ್ ದಿವ್ನ್ ಪಾಜೆ.

ಭಾಗ್

- 1 ಪಾವ್ಲು ತಿತಾಕ್ ದೆವಸ್ಪಾನ್ ಅಸಲ್ಲಿ ಮುಖಂಡಾ ಎಚುನ್ ಕಾಡುಕ್ ಸುಚನಾ ದಿತಾ 1:1-6
- 2 ಮಾನಾ ತೊ ತೆಕಾ ಲೊಕಾನ್ ದೆವಸ್ಪಾನಾಚೆ ಜಿವನ್ ಕಶೆ ಕರುಚೆ ಮನುನ್ ಶಿಕ್ವತಲಿ ಸುಚನಾ ದಿತಾ. 2:1-3-11
- 3 ಆಕ್ರಿಕ್ ಪಾವ್ಲು ಅಪ್ಪಾಚಿ ಉಲ್ಲಿ ಯೊಜನಾ ವಾಟುನ್ ಘೆತಾ ಅನಿ ನಮಸ್ಕಾರ್ ಧಾಡುನ್ ತೆ ಚಿಟಿ ಮುಗಸ್ತಾ 3:12-15.

1 ದೆವಾಚೊ ಸೆವಕ್ ಅನಿ ಜೆಜು ಕ್ರಿಸ್ತಾಚೊ ಅಪೊಸ್ತಲ್ ಹೊವ್ನ್ ಹೊತ್ಯಾ ಪಾವ್ಲು

ವಿಶ್ವಾಸಾತ್ ದೆವಾಚಿ ಮನುನ್ ಅಸಲ್ಲ್ಯಾ ಲೊಕಾಚಿ ಮಜತ್ ಕರುಕ್ ಅನಿ ಅಮ್ಚ್ಯಾ ದೆವಸ್ಪಾನ್ ಶಿಕ್ವಲ್ಲ್ಯಾ ಖರ್ಯಾ ಶಿಕಾಪಾಚ್ಯಾ ವಾಟೆನ್ ಚಲ್ತಲ್ಯಾಚಿ ಚಾಲ್ತುನ್ ನ್ಹೆವ್ಕ್ ಮನುನ್ ಎಚುನ್ ಕಾಡಲ್ಯೊ.

2 ಹೆ ಕನ್ವಾಚ್ ಮರಾನ್ ನಸಲ್ಲ್ಯಾ ಜಿವನಾಚ್ಯಾ ಬರೊಸ್ಕಾಚ್ಯಾ ವರ್ತಿ ಹೊಂದುನ್ ಹಾಯ್, ದೆವ್ ಕನ್ವಾಬಿ ಝಟಿ ಬೊಲಿನಾ, ತೆನಿ ಅಮ್ಚ್ಯಾ ವಾಂಗ್ಡಾ ಹ್ಯಾ ಜಿವನಾಚ್ಯಾ ವಿಶಯಾತ್ ಎಳ್ಕಾಲ್ ಚಾಲು ಹೊವ್ಚ್ಯಾ ಅದ್ವಿಚ್ ಗೊಸ್ತ್ ದಿಲ್ಲ್ಯಾನ್.

3 ಅನಿ ಸಮಾ ಎಳಾರ್ ದೆವಾನ್ ಅಪ್ಪಾಚಿ ಬರಿ ಖಬರ್ ಪರ್ಗಟ್ ಕರ್ಲ್ಯಾನ್, ರಾಕನ್ ಕರ್ತಲ್ಯಾ ದೆವಾಚ್ಯಾ ಆಜ್ಞಾ ಸರ್ಕೆ ಹಿ ಖಬರ್ ಮಾಜ್ಯಾ ಹಾತಿತ್ ಒಪ್ಪುನ್ ದಿಲ್ಲ್ಯಾನ್ ಅನಿ ತೆ ಮಿಯಾ ದೆವಾ ಅಮ್ಚ್ಯಾ ಸುಟ್ಕಾ ದಿನಾರ್ಯಾಚ್ಯಾ ಹುಕುಮಾ ಸರ್ಕೆ ಪರ್ಗಟ್ ಕರ್ತಾ.

4 ಮಾಜ್ಯಾ ವಾಂಗ್ಡಾ ಎಕುಚ್ ವಿಶ್ವಾಸಾತ್ ಹೊತ್ಯಾ ಮಾಜ್ಯಾ ಖರ್ಯಾ ಲೆಕಾ ಸರ್ಕಾ ತಿತಾಕ್ ಲಿವ್ತಲೆ.

ದೆವ್ ಬಾಬಾ ಅನಿ ಅಮ್ಚೊ ಸುಟ್ಕಾ ದಿನಾರೊ ಕ್ರಿಸ್ತ್ ಜೆಜು ತುಕಾ ಕುರ್ಪಾ ಅನಿ ಶಾಂತಿ ದಿಂವ್ಚಿತ್.

ಕ್ರೆತ್ ಮನ್ತಲ್ಯಾ ಜಾಗ್ಯಾರ್ ತಿತಾಚೆ ಕಾಮ್

5 ಮಿಯಾ ತುಕಾ ಕ್ರೆತಾತ್ ಕಶ್ಯಾಕ್ ಸೊಡುನ್ ಯೆಲೊ, ಮಟ್ಲ್ಯಾರ್, ಅಜುನ್ ಧೈಸಮಾ ಕರ್ತಲಿ ಕಾಮಾ ಹಾತ್, ತಿ ಪುರಾ ಕರುಕ್ ಅನಿ ಹರ್

ಗಾಂವಾಂಚ್ಯಾ ತಾಂಡ್ಯಾಚ್ಯಾ ವಡ್ಲಾಕ್ನಿ ನೆಮ್ಸುನ್ ಕಾಡುಕ್ ಮಿಯಾ ತುಕಾ ಸಾಂಗಲ್ಲ್ಯಾ ಗೊಸ್ವಿಯಾ ಯಾದ್ ಥವ್ನ್ ಘೆ:

6 “ಎಕ್ ವಡಿಲ್ ಚುಕೆತ್ ನಸಲ್ಲೊ ರ್ಹಾವ್ಣೊ; ತೆಕಾ ಎಕ್ಲಿಚ್ ಬಾಯ್ಲೊ ರ್ಹಾವ್ಣಿ,” ತೆಚಿ ಪೊರಾ ದೆವಾಕ್ ವಿಶ್ವಾಸಾನ್ ರ್ಹಾವ್ಣಿ, ಅನಿ ಗೊಸ್ವೊ ಮಾನಿನಸಲ್ಲಿ ಪೊರಾ ಮನ್ವುನ್ ಘೆವ್ನ್ ಕಟೊರ್ ಸ್ವಬಾವಾಚೆ ಹೊವ್ನ್ ರ್ಹಾವ್ಣೆ ನ್ಹಯ್.

7 ತಾಂಡ್ಯಾಚೊ ಮುಖಂಡ್ ಮಟ್ಲ್ಯಾರ್ ದೆವಾಚ್ಯಾ ಕಾಮಾಚ್ಯಾ ವಿಶಯಾತ್ ಜವಾಬ್ದಾರಿ ಘೆಟಲ್ಲೊ ರ್ಹಾತಾ, ತಸೆ ಹೊವ್ನ್ ತೊ ಕಸ್ಲ್ಯಾಬಿ ಚುಕೆತ್ ರ್ಹಾವ್ಣೆ ನ್ಹಯ್, ತೊ ಚಿಡುನ್ ಬೊಲ್ತಲೊ ನಾ ಹೊಲ್ಯಾರ್ ಎಗ್ಡಮ್ ರಾಗ್ ಕರುನ್ ಘೆತಲೊ, ನಾ ಹೊಲ್ಯಾರ್ ಎಕ್ ಫಿದೊಡೊ ನಾ ಹೊಲ್ಯಾರ್ ಮಂಡ್ ನಾ ಹೊಲ್ಯಾರ್ ಪೆಶಾಂಚಿ ಅಶಾ ಹೊತ್ಸೊ ರ್ಹಾವ್ಣೊ ನ್ಹಯ್.

8 ತೊ ಮಾನುಸ್ ಘರಾಕ್ ಯೆಲ್ಲ್ಯಾ ಲೊಕಾಕ್ನಿ ಬರೆ ಕರುನ್ ಬಗ್ತಲೊ ಅನಿ ಜೆ ಕಾಯ್ ಬರೆ ಹಾಯ್ ತೆಚೊ ಪ್ರೆಮ್ ಕರ್ತಲೊ ರ್ಹಾವ್ಣೊ. ತೊ ಅಪ್ಪಿಚ್ ಅಪ್ಪಾಕ್ ಸಂಬಾಳ್ತಲೊ, ಬುದ್ಧ್ ಹೊತ್ಸೊ, ಪವಿತ್ರ್ ಅನಿ ಶಿಸ್ತಿನ ರ್ಹಾತಲೊ ರ್ಹಾವ್ಣೊ.

9 ಅನಿ ತೊ ತ್ಯಾ ಬರೊಸ್ಕಾಕ್ ಯೊಗ್ ಅಸಲ್ಲ್ಯಾ ಬರೆಯಾ ಖಬ್ರೆಕ್ ಘಟ್ತ್ ಧರುನ್ ಘೆವ್ನ್ ರ್ಹಾವ್ಣೆ ಮನ್ತಲ್ಯಾ ವಿಶಯಾತ್ ಶಿಕ್ವುನ್ ಹೊಲಾ. ಹೆಜ್ಯಾಸಾಟಿ ತೊ ಲೊಕಾಕ್ನಿ ಖರೆಪಾನ್ ಸಿಕ್ವುನ್ ತೆಂಕಾ ಉಮ್ತೆದ್ ಭರಿ ಸಾರ್ಕೆ ಕರುಚೆ, ಕೊನ್ ವಿರೊದ್ ಹೊವ್ನ್ ರ್ಹಾತಾ ನ್ಹಯ್, ತೆಂಕಾ ಜೊರ್ ಕರ್ತಲೊ ಹೊವ್ನ್ ರ್ಹಾವ್ಣೊ.

10 ಅಪ್ಪಾಚಿ ಜವಾಬ್ದಾರಿ ಸಂಬಾಳಿನಸ್ತಾನಾ ರ್ಹಾತಲಿ ಲೈ ಲೊಕಾ ಅಮ್ಚ್ಯಾ ಮದ್ದಿ ಹಾತ್, ಲೈ ಕರುನ್ ಜುದೆವಾಂಚ್ಯಾ ಘರಾನ್ಯಾತ್ನಾ ಪರಿವರ್ತನ್ ಹೊವ್ನ್ ಕ್ರಿಸ್ತಾಚ್ಯಾ ಘಾಟ್ನಾ ಯೆಲ್ಲೆ, ಎಕ್ಲ್ಯಾಕ್ನಿ ವಿರೊದ್ ಹೊವ್ನ್ ಉಮ್ತೆದ್ ಭರ್ತಲೆ, ಹೆನಿ ಸಗ್ಳೆ ಜಾನಾ ಪೊಕಳ್ ಗೊಸ್ವಿಯಾನಿ ಲೊಕಾಕ್ನಿ ಮಳ್ಳೆ ಕರ್ತಾತ್.

11 ತಸ್ಲ್ಯಾಂಚಿ ತೊಂಡಾ ಧಾಪುಚೆ ನಕ್ಲೊ ಹೊಲ್ಲೆಚ್ ಶಿಕ್ವುನ್ ಸಗ್ಳೆ

ಕುಟ್ಮಾಚಾವ್ತಳಿ ಸರ್ಕೆ ತೆನಿ ಕರ್ತಾತ್, ಹೆ ಸಗ್ಳೆ ತೆನಿ ಹೆ ಬುರ್ಶೆ ಕಾಮ್ ತೆನಿ ಪೈಸ್ಯಾಚ್ಯಾ ಆಸೆನ್ ಕರ್ತಾತ್.

12 ತೆಂಚ್ಯಾತ್ಲ್ಯಾ ಕ್ರೆತ್ ಗಾಂವಾತ್ಲ್ಯಾ ಎಕ್ ಪ್ರವಾದ್ಯಾನುಚ್ ಅಶೆ ಮಟ್ಲ್ಯಾನಾಯ್ ಕ್ರೆತಾತ್ಲಿ ಲೊಕಾ ಕನ್ನಾಬಿ ಝುಟೆ ಬೊಲ್ತಲ್ಲಿ ಅನಿ ಭಯಂಕರ್ ಜನಾವರಾ ಸಾರ್ಕಿ, ಅನಿ ಅಸ್ ಬುರ್ಕಿ ಅನಿ ಆಳ್ವೆ ಮಾನ್ಸಾ ಮನುನ್.

13 ತೆನಿ ಸಾಂಗಲ್ಲಿ ಗೊಸ್ತ್ ಖರಿ ಹಾಯ್ ತ್ಯಾ ಗೊಸ್ತಿಯಾ ಚುಕ್ ನ್ಹಯ್ ತಸೆ ಮನುನ್ ತೆಂಕಾ ಉಲ್ಲೆ ಖಡಕ್ ತಾಕಿತ್ ದಿ, ತಸೆ ಹೊತಾನಾ ತೆನಿಚ್ ಅಪ್ಲ್ಯಾ ವಿಶ್ವಾಸಾತ್ ಘಟ್ ಹೊವ್ನ್ ರ್ಹಾತ್ಯಾತ್.

14 ಜುದೆವಾಂಚ್ಯಾ ಕಾನಿಯಾಕ್ಲಿ ಅನಿ ಖರೆಯಾ ಪಾನಾಕ್ಲಾ ಧುರ್ ನ್ಹೆತಲ್ಯಾ ಹುಕುಮಾಕ್ಲಿ ಧ್ಯಾನ್ ದಿವ್ನಕೊ, ತೆ ಖರೆಪಾನಾಕ್ ನಕ್ಲೊ ಮನುನ್ ಸೊಡಲೆ ಹಾಯ್.

15 ಕೊನ್ ಪವಿತ್ರ ಹೊತ್ಯಾಕ್ಲಿ ಸಗ್ಳಿ ಸಾಮಾನಾಬಿ ನಿತಳುಚ್, ಖರೆ ಕೊನ್ ಪವಿತ್ರ ನಾತ್ ಅನಿ ವಿಶ್ವಾಸ್ ಕರಿನಾತ್, ತೆಂಚಿ ಮನಾ ಅನಿ ಭುತ್ತುರಲಿ ಮನಾ ಬಸ್ವೆಗಾರ್ ಹೊಲ್ಲಿ ಹಾತ್.

16 ಅಪ್ಲಿ ದೆವಾಕ್ ವಳಕ್ತಾಂವ್ ಮನುನ್ ತೆನಿ ಸಾಂಗುನ್ ಘೆತಾತ್, ಖರೆ ತೆನಿ ಕರ್ತಲ್ಯಾ ಕಾಮಾನಿ ತೆನಿ ದೆವಾಕ್ ತಿರಸ್ಕಾರ್ ಕರ್ತಾತ್ ತೆನಿ ಬುರ್ಶೆ ಹೊಲ್ಯಾತ್ ಅನಿ ದೆವಾಕ್ ಮಾನುನ್ ಘೆಯೆನ್ಯಾತ್ ಬರಿ ಕಾಮಾ ಕರುಕ್ ಯೊಗ್ಯೆ ನಾತ್.

2

ಸಮಾ ಹೊತ್ತೆ ಶಿಕಾಪ್

1 ಖರೆ ತಿಯಾ ಖರೆಯಾ ಪಾನಾಚ್ಯಾ ಶಿಕಾಪಾಚ್ಯಾ ಸರ್ಕೆ ಹೆ ಶಿಕ್ಪು.

2 ಮ್ಹಾತಾರೆಯಾ ಘೊಮನ್ನಾನಿ, ಸಂಬಾಳ್ವಾರೆ, ಗಂಬಿರ್, ಅನಿ ಶಾನೆ ಹೊವ್ನ್ ರ್ಹಾವ್ಚೆ ಅನಿ ವಿಶ್ವಾಸಾತ್ ಪ್ರೆಮಾತ್ ಅನಿ ಸಗ್ಳೆ ಸಂಬಾಳುನ್ ಘೆವ್ನ್ ಜಾತಲ್ಯಾತ್ ಅನಿ ವಿಶ್ವಾಸಾತ್ ಘಟ್ ಹೊವ್ನ್ ರ್ಹಾವ್ಚೆ ಮನುನ್ ಬುದ್ಧೆ ಸಾಂಗ್.

3 ತಸೆಚ್ ಮ್ಹಾತಾರ್‌ಯಾ ಬಾಯ್ಕಾಮನ್ಸಾಬಿ ದೆವಸ್ಪಾನಾನ್ ಚಲುಚೆ, ಚಾಡಿಯಾ ಸಾಂಗ್ತಲ್ಯಾ ನಾ ಹೊಲ್ಯಾರ್ ವಾಯ್ಸ್‌ಫಿತಲಿ ತಲಪ್ ಕರ್‌ತಲ್ಯಾ ಹೊವ್ನ್ ರ್‌ಹಾವ್ಚೆ ನ್ಹಯ್, ಬರಿ - ಬರಿ ಗೊಸ್ವಿಯಾ ಶಿಕ್ವುತಲೆ ಹೊವ್ನ್ ರ್‌ಹಾವ್ಚೆ.

4 ತಸೆ ಹೊವ್ನ್ ಅಪ್ಪಾಚ್ಯಾ ದಾಂಡ್ಲ್ಯಾ ಬಾಯ್ಕಾಮನ್ಸಾಕ್ ತೆಂಚ್ಯಾ ಘೊವಾಂಚೊ ಅನಿ ಪೊರಾಂಚೊ ಪ್ರೆಮ್ ಕಶೆ ಕರುಚೆ,

5 ಅನಿ ಅಪ್ಪಾ ವರ್‌ತಿ ಅಪ್ಪಾಕುಚ್ ಸಂಬಾಳುನ್ ಘೆವ್ನ್ ಕಶೆ ಅಪ್ಪಿ ಹಾಳ್ ಹೊಯ್‌ನಸ್ತಾನಾ ರ್‌ಹಾವ್ಚೆ, ಅನಿ ಅಪ್ಪಾಕುಚ್ ಅಪ್ಪಾಚ್ಯಾ ಘೊವಾಕ್ ಒಪ್ಪುನ್ ದಿವ್ನ್ ಬರ್‌ಯಾ ಘರ್‌ಕಾರ್‌ನಿಯಾ ಹೊವ್ನ್ ರ್‌ಹಾವ್ಚೆ ಶಿಕ್ವುಚೆ, ಅಶೆ ದೆವಾಕ್ನಾ ಯೆಲ್ಲ್ಯಾ ಬರ್‌ಯಾ ಖಬ್ರೆಚ್ಯಾ ವಿಶಯಾತ್ ಕೊನ್ಬಿ ವಾಯ್ಸ್ ಬೊಲುಕ್ ಹೊವ್ಚೆ ನ್ಹಯ್.

6 ಅನಿ ತಸೆಚ್ ದಾಂಡ್ಲ್ಯಾ ಘೊಮನ್ಸಾಕ್ವಿಬಿ ಅಪ್ಪಾ ಅಪ್ಪಾಕ್ ಸಂಬಾಳುಚೆ ಮನುನ್ ವಿನಂತಿ ಕರ್.

7 ಸಗ್ಳ್ಯಾ ಕಾಮಾತ್ನಿ ತಿಯಾ ತುಜ್ಯಾ ಯೆವ್ಜಾಕ್ ದುಸ್ರ್ಯಾಕ್ವಿ ಎಕ್ ಬರ್‌ಯಾ ಚಾಲಿಚೊ ಉದಾರನ್ ಹೊವ್ನ್ ರ್‌ಹಾವ್ಚೆ, ತುಜ್ಯಾ ಶಿಕ್ವುತಲ್ಯಾ ಕಾಮಾತ್ ನಿಯತ್ತಿಚೊ ಅನಿ ಗಂಬಿರ್ ಹೊವ್ನ್ ರ್‌ಹಾವ್ಚೆ.

8 ಶಿಕ್ವುತಾನಾ ಬರ್‌ಯಾ ಗೊಸ್ವಿಯಾ ವಾಪರ್, ಅಶೆ ತುಜ್ಯಾ ವಿರೊದ್ ಹೊತ್ಯಾಕ್ವಿ ತುಜ್ಯಾ ವಿರೊದ್ ಬೊಲುಕ್ ಕಾಯ್ಬಿ ರ್‌ಹಾಯ್‌ನಸ್ತಾನಾ ತೆಂಚಿ ತೆಂಕಾಚ್ ಲಜ್ಜಾ ಕರಿ ಸರ್ಕೆ ಹೊತಾ.

9 ಗುಲಾಮಾನಿ ಅಪ್ಪಾಚ್ಯಾ ಧನಿಯಾಕ್ವಿ ಸಗ್ಳ್ಯಾ ವಾಟೆನಿ ಅಪ್ಪಾಕುಚ್ ಒಪ್ಪುನ್ ದಿವ್ಚೆ ಅನಿ ಸಗ್ಳ್ಯಾ ಕಾಮಾತ್ನಿ ಧನಿಯಾಂಚ್ಯಾ ಮನಾಚ್ಯಾ ತಕ್ಕ್ ರ್‌ಹಾವ್ಚೆ. ಧನಿಯಾಕ್ವಿ ವಾಪಸ್ ಬೊಲುಚೆ ನ್ಹಯ್, ನಾ ಹೊಲ್ಯಾರ್

10 ತೆಂಚೆ ಕಾಯ್ಬಿ ಚೊರುಚೆ ನ್ಹಯ್. ಹೆಚ್ಯಾ ಬದ್ಲಾಕ್, ತೆನಿ ಕನ್ಸಾಬಿ ವಿಶ್ವಾಸಿ ಅನಿ ಬರಿ ಲೊಕಾ ಮನುನ್ ದಾಕ್ವುನ್ ದಿವ್ಚೆ, ಅಶೆ ಅಮ್ಚ್ಯಾ ದೆವಾ ಸುಟ್ಕಾ ದಿನಾರ್‌ಯಾಚ್ಯಾ ವಿಶಯಾತ್ ಶಿಕ್ವುಲ್ಲ್ಯಾ ಶಿಕಾಪಾಚೊ ಮಾನ್ ಜಾಸ್ತಿ ಹೊತಾ.

11 ಕಶ್ಯಾಕ್ ಮಟ್ಲ್ಯಾರ್ ದೆವಾಚಿ ಕುರ್ಪಾ ಸಗ್ಳ್ಯಾ ಲೊಕಾಕ್ ಸುಟ್ಕಾ ಹಾನುಸಾಟ್ಲಿ ಪ್ರಕಟ್ ಹೊಲ್ಲಿ ಹಾಯ್.

12 ಅಮಿ ದೆವಸ್ಪಾನ್ಸಲ್ಯಾ ಜಗಾಚ್ಯಾ ಆಶಾಕ್ ಸೊಡುನ್ ದಿವ್ಚೆ ಅನಿ ಖರೆ ಪಾನಾಚ್ಯಾ ದೆವಸ್ಪಾನಾನ್ ಭರುನ್ ಹೊತ್ಲೊ ಅನಿ ಅಪ್ಪಾಕುಚ್ ಸಂಬಾಳುನ್ ಘೆವ್ನ್ ಹೊತ್ಲ್ಯಾ ಜಗಾತ್ ಜಿವನ್ ಕರ್ತಲ್ಯಾ ಸರ್ಕೆ ಹೊವ್ನ್ ರ್ಹಾವ್ಚೆ ಮನುನ್ ಹಿ ಕುರ್ಪಾ ಅಮ್ಮಾ ದಾಕ್ಟನ್ ದಿತಾ.

13 ಅಮಿ ಆಶಿರ್ವಾದಾನ್ ಭರಲ್ಲ್ಯಾ ದಿಸಾಸಾಟಿ ಬರೊಸ್ಪಾನ್ ವಾಟ್ ರಾಕುನ್ ಹೊತ್ಲ್ಯಾ ಸರ್ಕೆ ಮೊಟ್ಕಾದೆವಾಚಿ ಅನಿ ರಾಕನ್ದಾರ್ ಜೆಜು ಕ್ರಿಸ್ತಾಚಿ ಮಹಿಮಾ ಪ್ರಕಟ್ ಹೊತಾ.

14 ಅಮ್ಮಾ ಸಗ್ಳ್ಯಾ ರಿತಿಚ್ಯಾ ಬುರ್ಖ್ಯಾ ಪಾನಾತ್ನಾ ಸುಟ್ಕಾ ಕರುಕ್ ಅನಿ ಅಮ್ಮಾ ಪವಿತ್ರ ಲೊಕಾ ಕರುಕ್ ಅನಿ ತೆಕಾ ಎಕ್ಲಾಕುಚ್ ಸಮಂದ್ ಪಡಲ್ಲೆ ಅನಿ ಬರೆ ಕಾಮ್ ಕರುಕ್ ಉಮ್ಡೆದಿನ್ ಭರಲ್ಲೆ ಲೊಕಾ ಕರುಕ್, ತೆನಿ ಅಮ್ಚ್ಯಾಸಾಟ್ಲಿ ಅಪ್ಪಾಕುಚ್ ಒಪ್ಪುನ್ ದಿಲ್ಯಾನ್.

15 ಅನಿ ತಿಯಾ ಹಿ ಸಗ್ಳಿ ಗೊಸ್ವಿಯಾ ಸಿಕ್ಪು, ಉಮ್ಡೆದ್ ಅನಿ ಬೆಸಡ್ಡಿ ಸಗ್ಳ್ಯಾ ಅದಿಕಾರಾನ್ ಕರ್, ಕಶ್ಯಾಕ್ ಮಟ್ಲ್ಯಾರ್ ತುಕಾ ಕೊನ್ಬಿ ಕಿಳ್ ಕರುನ್ ಬಗುಚೆ ನ್ಹಯ್.

3

ಕ್ರಿಸ್ತಾಂವಾಚಿ ಚಲ್ವಾಚಿ ಚಾಲ್

1 ತುಜ್ಯಾ ಲೊಕಾಕ್ ಅದಿಕಾರ್‌ಯಾಕ್ ಅನಿ ರಾಜ್ವಟ್ಲಿ ಕರ್ತಲ್ಯಾಕ್ ಖಾಲ್ತಿ ಹೊವ್ನ್ ಚಲುಚೆ, ಅನಿ ಸಗ್ಳ್ಯಾ ವಾಟೆನ್ ಬರೆ ಹೊತ್ಲೆ ಕರುಚೆ ಮನುನ್ ಯಾದ್ ಕರುನ್ ದಿ,

2 ಕೊನಾಚ್ಯಾ ವಿಶಯಾತ್‌ಬಿ ಬುರ್ಶೆ ಬೊಲುಚೆ ನ್ಹಯ್, ಸಮಾದಾನಾನ್ ಅನಿ ದೊಸ್ತಾಗಿರಿನ್ ರ್ಹಾವ್ಚೆ, ಅನಿ ಸಗ್ಳ್ಯಾಂಚ್ಯಾ ವಾಂಗ್ಡಾ ಬರೆ ಕರುನ್ ರ್ಹಾವ್ಚೆ ಮನುನ್ ಸಾಂಗ್.

3 ಕಶ್ಯಾಕ್ ಮಟ್ಲ್ಯಾರ್ ಎಕ್ ಕಾಲ್ ಹೊತ್ಲೊ ತನ್ನಾ ಅಮಿ ಪಿಶೆ ಸರ್ಕೆ ಹೊತ್ಲ್ಯಾಂವ್, ಸಾಂಗಲೆ ಆಯ್ಕಿ ನಸಲ್ಲೆ ಅನಿ ಚುಕಿದಾರ್

ಹೊತ್ಯಾಂವ್. ಬುರ್ಶಿ ಆಸ್ಯಾ ಕರ್ತಲೆ ಅನಿ ಸಗ್ಳ್ಯಾ ನಮುನ್ಯಾಚ್ಯಾ ಸುಕಾನ್ ರ್ಹಾತಲ್ಯಾಚಿ ಗುಲಾಮಾ ಹೊಲ್ಲ್ಯಾಂವ್, ಅಮಿ ಬುರ್ಶೆಪಾನ್ ಅನಿ ಖುದ್‌ಪಾನಾನ್ ಅಮ್ಚೊ ಎಳ್ ಖರ್ಚು ಲಾಗಲ್ಯಾವ್, ಲೊಕಾನಿ ಅಮ್ಮಾ ಬುರ್ಶೆ ಕರಲ್ಲ್ಯಾ ಸಾರ್ಕೆಚ್ ಅಮಿಬಿ ಎಕಾಮೆಕಾಕ್ ಬುರ್ಶೆ ಕರಿತ್ ಹೊತ್ಯಾಂವ್ .

4 ತನ್ನಾ ಅಮ್ಮಾ ರಾಕನ್ದಾರ್ ದೆವಾಚೆ ಬರೆಪಾನ್ ಅನಿ ಪ್ರೆಮ್ ಅಮ್ಮಾ ಪ್ರಕಟ್ ಹೊಲೊ.

5 ತೆನಿ ಅಮ್ಮಾ ಹುರ್ವಲ್ಯಾನ್ ಹೆ ಅಮಿ ಅಮ್ಮಾ ಬರ್ಯಾಪಾನಾಚ್ಯಾ ವೈನಾ ನ್ಹಯ್, ಅಪ್ಪಾಚ್ಯಾ ಸ್ವತಾಚ್ಯಾ ದಯೆನ್ ತೆನಿ ಅಮ್ಮಾ ಹುರ್ವಲ್ಯಾನ್. ಅಮ್ಮಾ ನ್ಹವೊ ಜಲಮ್ ಅನಿ ನ್ಹವೊ ಜಿವ್ ದಿತಲ್ಯಾ ಪವಿತ್ರ್ ಆತ್ಮ್ಯಾನಿ ತೆನಿ ಧುಲ್ಯಾನ್.

6 ದೆವಾನ್ ಮಾಪ್‌ನಸ್ತಾನಾ ಜೆಜು ಕ್ರಿಸ್ತಾ ಅಮ್ಮಾ ಸುಟ್ಕಾ ದಿನಾರ್‌ಯಾಚ್ಯಾ ವೈನಾ ಅಮ್ಮಾ ವರ್ತಿ ಪವಿತ್ರ್ ಆತ್ಮೊಚ್ ವುತ್ಲ್ಯಾನ್.

7 ಅಶೆ, ಅಮಿ ತೆಚ್ಯಾ ಕುರ್ಪೆ ವೈನಾ ರಾಕುನ್ ಹೊತ್ತೆ, ಕನ್ನಾಚ್ ಮರಾನ್ ನಸಲ್ಲೆ ಜಿವನ್ ಗಾವ್ತಲಿ ಮರ್ಯಾದ್ ಅಮ್ಮಾ ಗಾವಿ ಸರ್ಕೆ ದೆವಾಚ್ಯಾ ಇದ್ರಾಕ್ ನಿತಿವಂತ್ ಕರುನ್ ಥವ್ಲ್ಯಾನ್.

8 ಹಿ ಗೊಸ್ವಿಯಾ ಖರ್ಯಾ ಅನಿ ಹ್ಯಾ ಸಂಗಿಯಾ ತಿಯಾ ತೆಂಕಾ ಬರೆ ಕರುನ್ ಸಾಂಗುಚೆ ಮನುನ್ ಮಾಜಿ ಆಶಾ,

ದೆವಾಕ್ ವಿಶ್ವಾಸ್ ಕರ್ತಲೆ ಸಗ್ಳೆ ಜಾನಾ ಬರಿ ಕಾಮಾ ಕರ್ತಲ್ಯಾ ಉಮೆಂದಿನ್ ಭರುಂದಿತ್. ಹ್ಯಾ ಗೊಸ್ವಿಯಾ ಸಗ್ಳ್ಯಾ ಲೊಕಾಕ್ ಬರೆಪಾನಾಚಿ ಅನಿ ಫಾಯ್ದಾಚೆ ಹೊವ್ನ್ ಹಾತ್.

9 ಖರೆ ಘರಾನಾಂಚ್ಯಾ ಸಾಟ್ಲೆ ಹೊತ್ತೊ ವಾದ್ ಮೊಯ್ಜೆಚ್ಯಾ ಕರಾರಾಂಚ್ಯಾ ವಿಶಯಾಚೊ ಝಗ್ಡೊ ವಾದ್ ವಿವಾದ್ ಅನಿ ಪಿಶಾಪಾನಾಚ್ಯಾ ವಾದಾತ್ನಾ ಧುರ್ ರ್ಹಾ, ಕಶ್ಯಾಕ್ ಮಟ್ಲ್ಯಾರ್ ತೆಜಾ ವೈನಾ ಕಾಯ್ತಿ ಫಾಯ್ಡೊ ನಾ.

10 ಝಗ್ಡೊ ಉಟ್ಟುತಲ್ಯಾ ಮಾನ್ಸಾಕ್ ಎಗ್ಡಾನಾ ತರ್ ದೊನ್ದಾ ಉಶಾರ್ಕಿ ದಿ ತೆಚ್ಯಾ ಮಾನಾ ತೆಜ್ಯಾಕ್ ಧುರ್ ರ್ಹಾ.

11 ಅಸ್ಲಿ ಲೊಕಾ ಪೊಜ್ಜಿ ಮನ್ತಲೆ ತುಮ್ಮಾ ಗೊತ್ತ್ ಹಾಯ್ ಅನಿ ಅಪ್ಪಿ ಕರ್ತಲ್ಯಾ ಪಾಪಾನಿ ತೆನಿ ಚುಕೆಚಿ ಮಾನ್ಸು ಮನುನ್ ದಾಕ್ಪುನ್ ದಿತ್ಯಾತ್ .

ಆಕ್ರಿಚಿ ಗೊಸ್ವಿಯಾ

12 ಮಿಯಾ ಅರ್ತೆಮಾಕ್, ನಾ ತರ್ ತುಖಿಕಾಕ್ ತುಜೆಕ್ಡಿ ಧಾಡುನ್ ದಿಲ್ಲ್ಯಾ ತನ್ನಾ ನಿಕೊಪೊಲಿತ್ ಮಾಜೆಕ್ಡಿ ಯೆವ್ಕ್ ಖಟ್ಟಟ್ ಕರುನ್ ಬಗ್ ಕಶ್ಯಾಕ್ ಮಟ್ಲ್ಯಾರ್ ಥಂಡಿಚ್ಯಾ ದಿಸಾತ್ಪಿ ಮಿಯಾ ಥೈಚ್ ರ್ಹವ್ಚೆ ಮನುನ್ ಕರ್ಲಾ.

13 ವಕಿಲ್ ಯೆನಾಕ್ ಅನಿ ಅಪೊಲೊಕ್ ವಾಟೆರ್ ಜಾತಾನಾ ಪಾಜೆ ಹೊತಲಿ ಸಗ್ಳಿ ಸಾಮಾನಾ ದಿವ್ನ್ ಧಾಡ್ ಕಶ್ಯಾಕ್ ಮಟ್ಲ್ಯಾರ್ ತೆಂಕಾ ಕಾಯ್ಚಿ ಕಮಿ ಹೊವ್ಚೆ ನಾ .

14 ಅಪ್ಪಿ ಲೊಕಾ ಅಪೊಲೊ ಸಗೊ ಜಿವನ್ ಬಿ ದುಸ್ರ್ಯಾಂಚ್ಯಾ ಸಾಟ್ಪಿ ಕಾಡುನ್ ಧವ್ತಲ್ಯಾತುಚ್ ಕಳ್ಳುಕ್ ಶಿಕುಂದಿತ್. ಹೆಚ್ಯಾ ವೈನಾ ಕೊನಾಕ್ ಖರೆಚ್ ಗರಜ್ ಹಾಯ್ ತೆ ಪುರಾ ಹೊಂವ್ಡಿತ್. ಅನಿ ತೆನಿ ಅಪ್ಲ್ಯಾ ಫಾಯ್ದಾಕ್ ನಸಲ್ಲ್ಯಾಂಚ್ಯಾ ಸರ್ಕೆ ಕರಿಸ್ತಾನಾ ರ್ಹಾಂವ್ಡಿತ್.

15 ಮಾಜ್ಯಾ ವಾಂಗ್ಡಾ ಹೊತ್ಯಾ ಸಗ್ಳ್ಯಾ ನಿ ತುಮ್ಮಾ ನಮಸ್ತೆ ಮಟ್ಲ್ಯಾನಾತ್. ವಿಶ್ವಾಸಾತ್ ಅಸಲ್ಲ್ಯಾ ಅಮೊ ಪ್ರೆಮ್ ಕರ್ತಲ್ಯಾ ಸಗ್ಳ್ಯಾಕ್ ಅಮೊ ನಮಸ್ಕಾರ್ ಸಾಂಗ್. ದೆವಾಚಿ ಕುರ್ಪಾ ತುಮ್ಮಾ ಸಗ್ಳ್ಯಾಂಚ್ಯಾ ವಾಂಗ್ಡಾ ರ್ಹಾಂವ್ಡಿತ್.

ದೆವಾಚಿ ಖರಿ ಖಬರ್

Kannada: ದೆವಾಚಿ ಖರಿ ಖಬರ್ (Bible) Siddi New Testament
copyright © 2024 The Word for the World International

Language: ಕನ್ನಡ

Contributor: The Word for the World South Asia

ದೆವಾಚಿ ಖರಿ ಖಬರ್

The New Testament in Siddi Language

The Word for the World

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2025-05-06

PDF generated using Haiola and XeLaTeX on 22 Dec 2025 from source files dated 6 May 2025
e2b6c0cb-91ac-5f38-846d-e5719ab650f8